

माणिकडोह बिबट निवारा केंद्र, जुन्नर
येथे वन्यप्राण्यांसाठी रुग्णालय
बांधणेच्या अंदाजपत्रकास प्रशासकीय
मान्यता देण्याबाबत.

महाराष्ट्र शासन
महसूल व वन विभाग,
शासन निर्णय क्र.डब्ल्युएलपी ०५.१८/ प्र.क्र.२११/फ-१
मंत्रालय, मुंबई ४०० ०३२
दिनांक :- ०५ सप्टेंबर २०१८.

वाचा :- अपर प्रधान मुख्य वनसंरक्षक (अर्थसंकल्प नियोजन व विकास), महाराष्ट्र राज्य, नागपूर यांचे पत्र
क्र.कक्ष-२४(३)/वअ/लेखा/प्र.क्र. १५८/१२२७/२०१७-१८ नागपूर, दिनांक ०८.०३.२०१८ चे पत्र.

प्रस्तावना :-

जुन्नर वनविभागातील जुन्नर वनपरिक्षेत्रात बिबट वन्यप्राण्यांचा मानवी वस्तीत सातत्याने प्रवेश होऊन व्यक्ती व पाळीव पशुधन यांचेवरील हल्यांच्या घटना घडत असतात. मानव वन्यजीव संघर्ष व मानव वन्यजीव सहअस्तित्व या प्रक्रियेमध्ये काही वन्यजीव अपघातग्रस्त, आजारी अथवा वन्यजीवांची अनाथ पिछे आढळतात. त्यावेळी अशा वन्यजीवांना तात्पुरता आसरा उपलब्ध होणे, त्यांच्यावर वैद्यकीय उपचार करणे, आहार व्यवस्था पाहणे, पुढील निरीक्षणासाठी अशा वन्यजीवांना त्यांच्या नैसर्गिक अधिवासात सोडण्यापुर्वी वन्यजीवांच्या शरिरात सुक्ष्म चिप बसविणे, वन्यजीवांचा अभ्यास करणे इत्यादी कार्ये करण्याकरिता मौ. माणिकडोह येथे ४ हेक्टर क्षेत्रात बिबट निवारा केंद्राची निर्मिती करण्यांत आलेली आहे. सदर कामांकरिता डॉक्टर व इतर स्टाफ कार्यरत आहे. तथापि जखमी वन्यप्राण्यांवर उपचार करण्याकरिता रुग्णालयाची (Hospital) इमारत नसल्यामुळे रुग्णालय (Hospital) इमारतीच्या बांधकामास प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

जुन्नर वनविभागातील माणिकडोह बिबट निवारा केंद्र येथे वन्यप्राण्यांवर उपचार करण्यासाठी प्रस्तावित रुग्णालय (Hospital) इमारत बांधकामाच्या रुपये. २१०.३८ लक्षांच्या अंदाजपत्रकास खालील अटीस अधीन राहून सार्वजनिक बांधकाम विभागाच्या सहमतीने प्रशासकीय मान्यता (वित्तीय मान्यता वगळून) देण्यात येत आहे.

- अ) काम जर अर्थसंकल्पाव्यतिरिक्त करावयाचे झाल्यास त्याने ५% सेंटेंज चार्जेस मिळविण्यात यावेत.
- आ) काम सुरु करण्यापूर्वी मांडणी नकाशा तसेच विस्तृत नकाशास वास्तूविशारदांकडून मंजूरी घेऊनच काम सुरु करावे.
- इ) काम सुरु करण्यापूर्वी जागेच्या मालकी हक्काबाबतची पूर्तता करून घ्यावी.
- ई) सदर कामासाठी तयार करण्यात आलेले RCC संकल्पन पुन्हा पडताळून तांत्रिकदृष्ट्या योग्य असल्याबाबत पडताळणी करून व सक्षम अधिकारी यांची मान्यता प्राप्त करून घेवूनच काम सुरु करण्यात यावेत.
- उ) प्रत्यक्ष काम करते वेळी पर्यावरण विभाग, शासन निर्णय क्रमांक :- इएनव्ही-२०१३/प्र.क्र. १७७/तां. क्र. १, दिनांक १० जूनवारी, २०१४ मध्ये उल्लेख करण्यात आलेल्या मार्गदर्शक तत्वानुसार कार्यवाही करण्यात यावी.

ऊ) सविस्तर अंदाजपत्रकास तांत्रिक छाननी करुन सक्षम प्राधिकारी यांचेकडून तांत्रिक मान्यता प्राप्त करुन घेण्यात यावी व त्यानंतरच निविदा प्रकिया सुरु करण्यात यावी.

२. सदरचा आदेश शासन निर्णय वित्त विभाग, क्र. विअप्र १०.०८/प्र.क्र.७०/२००८/ विनियम, दिनांक १५ मे, २००९, वित्तीय अधिनियम नियम पुस्तिका, १९७८, भाग पहिला, उप विभाग-पाच नुसार महाराष्ट्र सार्वजनिक बांधकाम नियम पुस्तिका अंतर्गत प्रदान करण्यात आलेले वित्तीय अधिकार, अ.क्र.१ परिच्छेद क्र.१३४ नुसार विभागास असलेल्या वित्तीय अधिकारानुसार व सार्वजनिक बांधकाम विभाग यांचा अनौपचारिक संदर्भ क्रमांक :- १५७/इमा-३, दिनांक २८.०८.२०१८ ला अनुलक्षून, निर्गमित करण्यात येत आहेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०९०५१६०८२०६७१९ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(स्वप्निल देशभ्रतार)
विशेष कार्य अधिकारी
महसूल व वन विभाग.

प्रति,

१. प्रधान मुख्य वनसंरक्षक (वन्यजीव), महाराष्ट्र राज्य, नागपूर.
२. अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर,
३. मुख्य वनसंरक्षक (प्रादेशिक), पुणे.
४. वनसंरक्षक (वन्यजीव), पुणे.
५. उपवनसंरक्षक (प्रादेशिक), जुन्नर वन विभाग, जुन्नर.
६. महालोखापाल-१/२ (लेखा परिक्षा/लेखा व अनुज्ञेयता), महाराष्ट्र राज्य, मुंबई/ नागपूर
७. कक्ष अधिकारी, सार्वजनिक बांधकाम विभाग(इमारत-३), मंत्रालय, मुंबई- ४०० ०३२
८. वित्त विभाग, व्यय-१० कार्यासन, मंत्रालय, मुंबई- ४०० ०३२
९. नियोजन विभाग (का-१४७५), मंत्रालय, मुंबई- ४०० ०३२
१०. फ-२/ब-१ कार्यासन, महसूल व वन विभाग, मंत्रालय, मुंबई- ४०० ०३२
११. कार्यासन फ-१ महसूल व वन विभाग, मंत्रालय, मुंबई- ४०० ०३२ (निवडनस्ती).